

SEE 2080 (2024)
अनिवार्य सामाजिक अध्ययन

समय : ३ घण्टा

पूर्णाङ्क : ७५

दिइएका निर्देशनका आधारमा आफ्नै शैलीमा सिर्जनात्मक उत्तर दिनुहोस् :

समूह 'क'

तलका प्रश्नहरूको अति छोटो उत्तर दिनुहोस् :

(११×१=११)

१. सामाजिकीकरणको एक प्रमुख विशेषता उल्लेख गर्नुहोस् ।
२. नेपालमा सङ्घीय शासन प्रणाली प्रभावकारी रूपमा कार्यान्वयन गर्न के गर्नुपर्ला ? कुनै एक सुझाव दिनुहोस् ।
३. मानव बेचबिखनलाई नियन्त्रण गर्ने कुनै एक उपाय लेख्नुहोस् ।
४. कुनै एक सामाजिक समस्यालाई निराकरण गर्न सहयोग गर्ने किसिमको कुनै एक नारा तयार गर्नुहोस् ।
५. वि.सं. २००७ देखि २०१७ सम्मको कुनै एक आर्थिक उपलब्धि लेख्नुहोस् ।
६. जनआन्दोलन २०६२/६३ को प्रमुख कारण केलाई मान्नुहुन्छ ?
७. राजस्व भनेको के हो ?
८. तपाईंका विचारमा बौद्धिक पलायन कसरी रोक्न सकिन्छ ? एक वाक्यमा लेख्नुहोस् ।
९. नेपालको परराष्ट्र नीतिको कुनै एक आधार लेख्नुहोस् ।
१०. सामाजिक सञ्जालको दुरुपयोग न्यूनीकरणका लागि कुनै एक सुझाव दिनुहोस् ।
११. जनसङ्ख्या वृद्धिका कारणले तपाईंको वरिपरिको समुदायमा पारेको कुनै एक प्रभाव लेख्नुहोस् ।

समूह 'ख'

तलका प्रश्नहरूको छोटो उत्तर दिनुहोस् :

(९×४=३६)

१२. नेपाल जस्तो बहुसांस्कृतिक मुलुकका लागि वर्तमान राष्ट्रिय गान कसरी राष्ट्रिय गौरवको विषय बन्न गएको छ ? आफ्नो विचार लेख्नुहोस् ।
१३. नेपालको मानव विकास सूचकाङ्क लक्ष्यअनुसार वृद्धि हुन नसक्नुका कुनै चार कारणहरू उल्लेख गर्नुहोस् ।
१४. 'जेष्ठ नागरिकप्रति हाम्रो दायित्व' शीर्षकमा कुनै एक पत्रिकाको लागि सम्पादकीय लेख्नुहोस् ।
१५. 'विश्वशान्ति प्रवर्द्धनका लागि विश्ववन्धुत्वको भावनाको विकास एवम् प्रसार जरुरी छ।' भन्ने सन्दर्भलाई पुष्टि गर्ने तर्क पेस गर्नुहोस् ।

अथवा

नेपालमा सहिदहरूप्रति सम्मानको भावना थप अभिवृद्धि गर्न सहिद दिवसलाई कसरी मनाउनुपर्ला ? कुनै चार सुझावहरू प्रस्तुत गर्नुहोस् ।

१६. हाम्रो समाजमा फजुल खर्च गर्ने प्रवृत्ति बढ्नुका कारणहरू विश्लेषण गर्नुहोस् ।

१७. मानव अधिकार घोषणापत्रका कुनै चार विशेषताहरू उल्लेख गर्नुहोस् ।
१८. उचाइ र अक्षांशले हावापानीमा कसरी प्रभाव पार्दछ ? व्याख्या गर्नुहोस् । +
१९. संयुक्त राष्ट्र सङ्घको शान्ति मिसनमा नेपाली सेनाले पुर्‍याएको योगदानको चर्चा गर्दै एक दैनिक पत्रिकाका लागि समाचारको नमुना तयार पार्नुहोस् ।
२०. वातावरण प्रदूषण नियन्त्रणका लागि व्यक्ति, परिवार, समुदाय र स्थानीय तहले कस्तो भूमिका निर्वाह गर्नुपर्छ ? प्रत्येकको एक एकओटा भूमिका लेख्नुहोस् ।

समूह 'ग'

तलका प्रश्नहरूको लामो उत्तर दिनुहोस् :

(४×७=२८)

२१. नेपालको संसदीय शासन प्रणालीमा शक्ति सन्तुलन र नियन्त्रण सम्बन्धी अभ्यासको समीक्षा गर्नुहोस् ।
२२. पृष्ठभरि नेपालको नक्सा बनाई निम्न तथ्यहरूलाई उपयुक्त सङ्केत प्रयोग गरी भर्नुहोस् :
(क) सगरमाथा हिमाल (ख) वाग्मती प्रदेश
(ग) वीरगञ्ज (घ) कर्णाली नदी

अथवा

पृष्ठ भरिने गरी अफ्रिका महादेशको नक्सा बनाई उपयुक्त सङ्केतको प्रयोग गरी निम्न तथ्यहरू भर्नुहोस् :

- (क) गिनीको खाडी
(ख) ड्राकेन्सबर्ग
(ग) माडागास्कर
(घ) त्रिपोली

अथवा

(दृष्टिविहीनहरूका लागि मात्र)

अफ्रिका महादेशको सामाजिक तथा आर्थिक अवस्थाबारे कुनै सात बुँदामा व्याख्या गर्नुहोस् ।

२३. विश्वयुद्धमा नेपालको सहभागिता र त्यसले नेपालमा पारेका प्रभावहरू स्पष्ट पार्नुहोस् ।
२४. 'नेपालमा वित्तीय शिक्षाको महत्त्व' शीर्षकमा एउटा लेख तयार पार्नुहोस् ।

...

34/5/21